

ساؤنڈ ویوز

(Sound Waves)

Students' Learning Outcomes

تدریسی مقاصد

- اس باب کے مطالعہ کے بعد طلبہ اس قابل ہو جائیں گے کہ وہ:
- ساؤنڈ کی ویولنگتھ، فریکوئنسی اور ایمپلی ٹیوڈ کی وضاحت کر سکیں اور ان کے یونٹ بتا سکیں۔
- ان عوامل کو بیان کر سکیں جن پر ساؤنڈ کا انحصار ہوتا ہے۔
- گھر اور اپنے ارد گرد ایسے اجسام کی تحقیق کر سکیں جو مختلف ساؤنڈز پیدا کرنے کے لیے ڈیزائن کیے اور بنائے جاتے ہیں۔
- انسانوں اور مختلف جانوروں کی فریکوئنسی کی قابل سماعت حد کا موازنہ کر سکیں۔
- ایک آلہ موسیقی ڈیزائن کر سکیں تاکہ اس کی آواز اور شکل کے درمیان تعلق کی وضاحت کر سکیں۔
- روزمرہ زندگی میں مختلف آوازوں کے اطلاق کی شناخت کر سکیں۔



پانی کی ویوز، ویو کی ایک قسم ہیں۔ ویوز کی دوسری مثالوں میں آواز، روشنی، ریڈیائی اور مائیکرو ویوز وغیرہ شامل ہیں۔

جب ہم پانی کے تالاب میں پتھر پھینکیں تو پانی میں ویوز (Waves) پیدا ہوتی ہیں (شکل 10.1)۔ ویو ایک خلل (Disturbance) ہے جو ازری کو ایک مقام سے دوسرے مقام تک منتقل کرتا ہے۔ مائع، گیسوں اور ٹھوس اشیا میں ویوز پیدا کی جاسکتی ہیں۔ کچھ ویوز کو سفر کرنے کے لیے کسی نہ کسی مادی شے کی ضرورت ہوتی ہے۔ یہ مادی شے میڈیم (Medium) کہلاتی ہے۔ گیسوں (ہوا)، مائع (پانی) اور ٹھوس اشیا (ڈوری یا کوئی دھات) سبھی میڈیمز کے طور پر کام کرتے ہیں۔

ویوز کے اسباب (Causes of Waves)

ڈوری کا ایک سراہا تھ میں پکڑ کر اسے اوپر نیچے حرکت دیں تو آپ اس میں ویوز پیدا کر دیں گے۔ ہم دیکھتے ہیں کہ اجسام کو وابریٹ کرنے سے ویوز پیدا کی جاسکتی ہیں۔ وابریٹیشن (Vibration) کسی جسم کی آگے پیچھے یا اوپر نیچے حرکت ہوتی ہے۔



شکل 10.2: ہم اپنی انگلی پانی میں بار بار ڈبو کر ویوز پیدا کر سکتے ہیں۔



شکل 10.1: پانی کے تالاب میں ویوز

10.1 ٹرانسورس اور لونگیٹیوڈینل ویوز (Transverse and Longitudinal Waves)

ویوز کی دو اقسام، ٹرانسورس ویوز اور لونگیٹیوڈینل ویوز ہیں۔

10.1.1 ٹرانسورس ویوز (Transverse Waves)

ویو کی وہ قسم جس میں میڈیم کے ذرات ویو کی سمت کے عموداً حرکت کریں، ٹرانسورس ویو (Transverse Wave) کہلاتی ہے۔ پانی میں پیدا ہونے والی ویوز ٹرانسورس ویوز ہوتی ہیں۔ شکل 10.3 میں ڈوری کی اوپر نیچے حرکت سے پیدا ہونے والی ٹرانسورس ویوز کا مشاہدہ کریں۔ ٹرانسورس ویو کا بلند ترین نقطہ، کرسٹ (Crest) اور دو کرسٹس کے درمیان سب سے زریں نقطہ، ٹرف (Trough) کہلاتا ہے۔



شکل 10.3: ڈوری کے آزاد سرے کو اوپر نیچے حرکت دے کر ہم ٹرانسورس ویوز پیدا کر سکتے ہیں۔

مزید سوچیے!

فرض کریں ایک ویو کسی جھیل کے ایک کنارے سے دوسرے کنارے کی طرف حرکت کرتی ہے۔ کیا ویو کے ساتھ پانی بھی جھیل کے آر پار حرکت کرتا ہے؟ وضاحت کریں۔


لونگیٹیوڈینل ویوز (Longitudinal Waves)

ایسی ویوجس میں میڈیم کے ذرات ویو کی سمت کے متوازی (Parallel)، آگے پیچھے حرکت کریں، لونگیٹیوڈینل ویو کہلاتی ہے۔ شکل 10.4 کے مطابق پلاسٹک کا ایک سپرنگ (Slinky Spring) لیں۔ اگر ہم سپرنگ کے ایک سرے کو مسلسل کھینچیں اور دھکیلیں تو ہم لونگیٹیوڈینل ویو پیدا کر سکتے ہیں (شکل 10.4)۔

لونگیٹیوڈینل ویو کے وہ حصے جہاں میڈیم کے ذرات باہم دبے ہوں، کمپریشنز (Compressions) کہلاتے ہیں۔ لونگیٹیوڈینل ویو کے وہ حصے جہاں میڈیم کے ذرات پھیلے ہوں، ریئر فیکشنز (Rarefactions) کہلاتے ہیں۔ ویو کے چلنے سے میڈیم کے ذرات کی آگے پیچھے حرکت سے کمپریشنز اور ریئر فیکشنز پیدا ہوتے ہیں۔ کسی تھر تھراتے جسم (Vibrating Body) کی آواز ہوا میں لونگیٹیوڈینل ویو پیدا کرتی ہے۔ یہ ویوز ہمارے کان تک پہنچتی ہیں اور کان کے پردے (Eardrum) کو متاثر کرتی ہیں جس سے ہمیں آواز کا احساس ہوتا ہے۔

ایک مکمل ویو (One Complete Wave)


ایک کمپریشن اور ایک ریئر فیکشن کے باہم ملنے سے لونگیٹیوڈینل ویو بنتی ہے۔ کیا آپ بتا سکتے ہیں کہ ایک ٹرانسورس ویو کیسے بنتی ہے؟



شکل 10.4: پلاسٹک کے سپرنگ میں لونگیٹیوڈینل ویوز

ساؤنڈ ویوز لونگیٹیوڈینل ویوز ہیں (Sound Waves are Longitudinal Waves)

ہوا میں سفر کرتی ایک ساؤنڈ ویو، لونگیٹیوڈینل ویو کی مثال ہے۔ جب ایک ڈھولچی (Drummer) ڈھول پیٹتا ہے تو ڈھول کی سطح واہیریت ہو کر اپنے نزدیک کی ہوا میں خلل پیدا کرتی ہے۔ جب ڈھول کی سطح دائیں طرف حرکت کرے تو وہ ہوا کے ذرات کو بائیں طرف کمپریشن پیدا کرتی ہے۔ جب ڈھول کی سطح بائیں طرف حرکت کرے تو دائیں طرف کے ہوا کے ذرات ایک دوسرے سے دور ہٹتے ہیں اور ایک ریئر فیکشن پیدا ہوتی ہے۔ یہ کمپریشنز اور ریئر فیکشنز لونگیٹیوڈینل ویو کی صورت میں ہوا میں سفر کرتی ہیں۔ جب ہوا میں پیدا ہونے والا خلل ہمارے کانوں تک پہنچتا ہے تو ہم ڈھول کی آواز سنتے ہیں۔



10.2 ویولینگتھ، سپیڈ، ایمپلی ٹیوڈ اور فریکوئنسی

(Wavelength, Speed, Amplitude and Frequency)

ویوز کی وضاحت کرنے کے لیے بنیادی اصطلاحات (Terms) ویولینگتھ، ایمپلی ٹیوڈ، فریکوئنسی اور سپیڈ ہیں۔


ویولینگتھ (Wavelength)

کسی ٹرانسورس ویو کے دو متصلہ (Adjacent) کرسٹس یا ٹرفس کا درمیانی فاصلہ، ویولینگتھ کہلاتا ہے۔ ایک لونگیٹیوڈینل ویو میں یہ دو متصلہ کمپریشنز یا ریفلیکشنز کا درمیانی فاصلہ ہے (شکل 10.5)۔ ویولینگتھ کی پیمائش میٹروں (Metres) میں کی جاتی ہے۔



ایمپلی ٹیوڈ (Amplitude)

میڈیم کے ذرات کا اپنی حالت سکون (Rest Position) سے زیادہ سے زیادہ فاصلہ، کسی ویو کا ایمپلی ٹیوڈ کہلاتا ہے۔ ہم یہ بھی کہہ سکتے ہیں کہ یہ ٹرانسورس ویو میں حالت سکون سے کرسٹ کی بلندی یا ٹرف کی گہرائی تک کی پیمائش ہے (شکل 10.6)۔ ایمپلی ٹیوڈ کی پیمائش بھی میٹروں میں کی جاتی ہے۔




فریکوئنسی (Frequency)

کسی وابریٹ کرتے جسم میں ایک سیکنڈ میں پیدا ہونے والی وابریٹیشنز کی تعداد، اس کی فریکوئنسی کہلاتی ہے (شکل 10.7)۔ فریکوئنسی کی پیمائش ہرٹز (Hertz) میں کی جاتی ہے۔ جب ایک سیکنڈ میں ایک ویو گزرے تو فریکوئنسی ایک ویو فی سیکنڈ یا ایک ہرٹز (1Hz) ہوتی ہے۔

$$\text{فریکوئنسی} = \frac{\text{ویوز کی تعداد}}{\text{وقت (سیکنڈوں میں)}}$$

شکل 10.7: نیچے والی ویو کی فریکوئنسی اوپر والی ویو کی نسبت تین گنا زیادہ ہے۔





سپیڈ (Speed)

بجلی کے چمکنے اور بادل کے گرجنے کے مشاہدے کا تصور کریں! ہم بجلی کی چمک پہلے دیکھتے ہیں۔ چند سیکنڈ بعد ہمیں گرج کی آواز سنائی دیتی ہے۔ ایسا اس لیے ہوتا ہے کہ آواز اور روشنی مختلف رفتاروں سے سفر کرتی ہیں۔ روشنی کی رفتار آواز کی رفتار کی نسبت کہیں زیادہ ہوتی ہے۔ مختلف یوز کی رفتار مختلف ہوتی ہے۔ کسی ویوکا اکائی وقت میں طے کردہ فاصلہ، اس کی سپیڈ یا رفتار (Speed) کہلاتا ہے۔ سپیڈ کی پیمائش میٹر فی سیکنڈ (Metres per Second) میں کی جاتی ہے۔ آواز کی سپیڈ مختلف میڈیمز میں مختلف ہوتی ہے۔

شکل 10.8: گرج ہمیشہ ہمیں چمک دکھائی دینے کے بعد سنائی دیتی ہے۔ اس سے ظاہر ہوتا ہے کہ روشنی کی سپیڈ آواز کی نسبت کہیں زیادہ ہے۔

جدول 10.1: مختلف میڈیمز میں آواز کی سپیڈ

میڈیم	مادے کی حالت	سپیڈ (میٹر فی سیکنڈ)
ہوا	گیس	330
پانی	مائع	1,500
ایٹ	ٹھوس	3,600
لکڑی	ٹھوس	3,800
فولاد	ٹھوس	6,000

مزید سوچیے!

جب ساؤنڈ ویوز (آواز کی ویوز) ہوا سے پانی میں سفر کریں تو ان کی سپیڈ پر کیا اثر پڑے گا؟

10.2.1: سپیڈ، ویولینگتھ اور فریکوئنسی کا تعلق

(Relationship of Speed, Wavelength and Frequency)

سپیڈ، ویولینگتھ اور فریکوئنسی کا تعلق ایک حسابی مساوات سے ظاہر کیا جاسکتا ہے۔

$$\text{سپیڈ} = \text{ویولینگتھ} \times \text{فریکوئنسی}$$

ہم تین میں سے کسی دو مقداروں کی مدد سے تیسری مقدار معلوم کر سکتے ہیں۔

14 اکتوبر 1947ء کو ایک امریکی چمک یاگر (Chuck Yeager) نے آواز کی رفتار سے زیادہ تیز جہاز اڑانے کا اعزاز حاصل کیا۔ پچاس سال بعد، 15 اکتوبر 1997ء کو اینڈی گرین (Andy Green) نے اپنی جیٹ کی طاقت والی کار (Jet-powered Car) 339 میٹر فی سیکنڈ کی سپیڈ سے دوڑائی۔ اس کی سپیڈ آواز کی سپیڈ سے زیادہ تھی۔



جیٹ کی طاقت والی کار

سائنس، ٹیکنالوجی اور معاشرہ

10.3: فریکوئنسی کی قابل سماعت حد (Audible Frequency Range)



لفظ قابل سماعت سے مراد ”سنی جاسکنے کے قابل“ ہے۔ ہمارے کان تمام فریکوئنسی کی آوازیں نہیں سن سکتے۔ فریکوئنسی کی وہ حد جہاں تک کوئی شخص سن سکے، فریکوئنسی کی قابل سماعت حد (Audible Frequency Range) کہلاتی ہے۔

ایک صحت مند انسانی کان قریباً 20 ہرٹز سے 20,000 ہرٹز تک کی فریکوئنسی والی آوازیں سن سکتا ہے۔ یہ انسانوں کے لیے فریکوئنسی کی قابل سماعت حد ہے۔ مختلف جانوروں میں فریکوئنسی کی قابل سماعت حد مختلف ہوتی ہے۔

شکل 10.9: اکثر بوڑھے لوگوں میں فریکوئنسی کی قابل سماعت حد کم ہو جاتی ہے۔

جدول 10.2: مختلف جانوروں میں فریکوئنسی کی قابل سماعت حد

جانور	فریکوئنسی کی حد (ہرٹز)	جانور	فریکوئنسی کی حد (ہرٹز)
ڈولفن	150 — 150,000	کتا	20 — 45,000
چوہا	200 — 76,000	بلی	45 — 64,000
چگاڈر	2,000 — 110,000	گائے	23 — 35,000
ہاتھی	1 — 20,000	گھوڑا	55 — 33,500

مزید سوچیے!

جب ایک چھوٹا لڑکا ڈاگ وِسل (Dog Whistle) بجائے تو اس کا کتا چلا آتا ہے، حالانکہ لڑکا خود وِسل کی آواز نہیں سن سکا۔ وضاحت کریں کہ لڑکا اس وِسل کی آواز کیوں نہیں سن سکتا جبکہ اس کا کتا سن سکتا ہے۔

10.4: پیچ اور لاؤڈنس (Pitch and Loudness)

ہر روز ہم بہت سی مختلف آوازیں سنتے ہیں۔ کچھ آوازیں ہمیں اچھی لگتی ہیں کچھ آوازوں کو ہم سننا نہیں چاہتے۔ ریڈیو، ٹیلی ویژن اور موسیقی کے آلات کی آوازیں ہمیں خوشگوار لگتی ہیں۔ مشینوں کی گڑگڑاہٹ اور سڑک پر ٹریفک کا شور ہمارے لیے ناخوشگوار ہوتی ہیں۔ ہم آوازوں میں کیسے فرق کر سکتے ہیں؟ پیچ اور لاؤڈنس ایسی خصوصیات ہیں جو ہمیں آواز کے خوشگوار یا ناخوشگوار ہونے کے متعلق فیصلہ کرنے میں مدد دیتی ہیں۔

پیچ (Pitch)

ایک لڑکی کی آواز، لڑکے کی آواز سے زیادہ باریک ہوتی ہے۔ یہ فرق پیچ کی وجہ سے ہے۔ ایک باریک آواز، بلند پیچ والی آواز (High Pitch Sound) جبکہ بھاری آواز، ہلکی پیچ والی آواز (Low Pitch Sound) کہلاتی ہے۔ پیچ (Pitch) کسی آواز کا باریک یا بھاری ہونا ہے۔ آواز کی پیچ کا انحصار ساؤنڈ ویو کی فریکوئنسی پر ہوتا ہے۔ فریکوئنسی جتنی زیادہ ہو پیچ اتنی زیادہ ہوتی ہے۔



- 1- اپنی ہائیکل کے پھیرو کو گھمائیں جیسا کہ شکل میں دکھایا گیا ہے۔
- 2- گھومتے ہوئے پھیرو کی تاروں سے گتے کا کلکڑا مس کریں اور پیدا شدہ آواز کو سنیں۔
- 3- اب گھومتے ہوئے پھیرو کی رفتار بڑھادیں اور دوبارہ پیدا شدہ آواز سنیں۔
- 4- ہم دیکھیں گے کہ پیسے کی رفتار بڑھانے پر یا اس کی فریکوئنسی کے بڑھ جانے سے آواز زیادہ باریک ہو جاتی ہے۔ دوسرے الفاظ میں آواز کی چیچ بڑھ جاتی ہے۔

بلند اور ہلکی چیچ کی آوازیں پیدا کرنا

سرگرمی 10.2

آپ کو ضرورت ہوگی


- 5 عدد خالی گلاس
- دھاتی چیچ
- پانی

طریقہ کار

- 1- ہر گلاس میں پانی کی ایک مختلف مقدار ڈالیں۔
- 2- چیچ کے ساتھ ہر گلاس کو احتیاط سے بجائیں۔ آوازوں کا مشاہدہ کریں جو آپ کو سنائی دیتی ہیں۔
- 3- گلاسوں کو باریک سے بھاری آواز کی طرف ترتیب دیں۔


سوالات

- i- کس گلاس کی چیچ سب سے کم ہے؟
- ii- کس گلاس کی چیچ سب سے زیادہ ہے؟




آواز کی لاؤڈنس (Loudness)

بعض اوقات، ہمیں نسبتاً بلند آواز میں چیچ کر بولنے کی ضرورت ہوتی ہے۔ ایسا کرنے کے لیے ہمیں زائد انرجی استعمال کرنا پڑتی ہے۔ آواز کی بلندی یا لاؤڈنس (Loudness) آواز کے ایمپلی ٹیوڈ سے تعلق رکھتی ہے۔ ایمپلی ٹیوڈ بڑا ہونے سے آواز بلند ہو جاتی ہے۔ آواز کی بلندی ہمیں ایک ہی فریکوئنسی کی مدہم اور بلند آوازوں میں تمیز کرنے میں مدد دیتی ہے۔



شکل 10.10 (ب): بلند آواز کی ویوز کا ایمپلی ٹیوڈ بڑا ہوتا ہے۔



شکل 10.10 (الف): مدہم آواز کی ویوز کا ایمپلی ٹیوڈ چھوٹا ہوتا ہے۔

آوازیں پیدا کرنا (Making Sounds)

آوازیں پیدا کرنا مشکل نہیں، لیکن بعض اوقات آوازیں پیدا ہونے پر یہ دیکھنا مشکل ہوتا ہے کہ کس وجہ سے ایسا ہو رہا ہے۔


چمچ کی آوازیں (Spoon Sounds)

ایک چمچ سے ایک خالی پیالے کے کنارے پر ضرب لگائیں اور پیدا ہونے والی آوازیں سنیں۔ ایسی ہی کوشش مختلف اشیاء پر کریں۔



پیمانے کی آوازیں (Ruler Sounds)

ایک سٹیبل کے پیمانے کے ایک سرے کو ایک میز کے کنارے پر رکھیں۔ پیمانے کے دوسرے سرے کو نیچے دھکیلیں۔ اسے واہریٹ ہونے دیں اور آواز سننے کی کوشش کریں۔



موسیقی کا ہوائی آلہ۔ بانسری (Wind Instrument-Flute)

بانسری، موسیقی کا ایک ہوائی آلہ ہے۔ بانسری نواز موسیقی پیدا کرنے کے لیے اس میں پھونک مارتا ہے۔ بانسری ایک کھوکھلی ٹیوب ہوتی ہے جس میں ایک منہ (Mouthpiece) اور کئی سوراخ ہوتے ہیں۔ سوراخوں کو ٹیوب کے اندر ہوا کے واہریٹ کرتے کالم کی لمبائی کو کنٹرول کرنے کے لیے بند کیا جاسکتا ہے۔ بانسریاں لکڑی، دھات اور پلاسٹک کی بنائی جاسکتی ہیں۔ ایک بانسری نواز بانسری کے سوراخوں کو کھول کر اور بند کر کے آواز کو تبدیل کرتا ہے۔




بھاری اور ہلکے آواز پیدا کرنا

سرگرمی 10.3

آپ کو ضرورت ہوگی

- آدھے انچ قطر کا 2 فٹ لمبا پانی چھڑکنے والا پی وی سی پائپ
- پائپ کے قطر کے سائز کے 5 سکے
- 3 سینٹی میٹر چوڑی ٹیپ



طریقہ


- 1- پی وی سی پائپ کے مختلف لمبائیوں کے پانچ ٹکڑے کاٹیں۔
- 2- ہر پائپ کے ایک سرے پر ایک سکر رکھیں اور ہر سکے کو ٹیپ سے ڈھانپ دیں۔
- 3- ان پائپوں کے سیٹ کے گرد ٹیپ لپیٹ دیں جیسا کہ شکل میں دکھایا گیا ہے۔
- 4- ہر پائپ کے اوپر والے سرے پر پھونک ماریں۔ یہ سوڈا بوتل میں پھونک مارنے جیسا ہی عمل ہے۔

سوالات

- i- جب آپ پھونک مارتے ہوئے لمبے پائپ سے چھوٹے پائپ کی طرف جاتے ہیں تو آواز پر کیا اثر ہوتا ہے؟
- ii- کون سا پائپ آواز کی کم ترین چمچ پیدا کرتا ہے؟
- iii- کون سا پائپ آواز کی بلند ترین چمچ پیدا کرتا ہے؟

10.5: مختلف آوازوں کے استعمالات (Application of different sounds)

آوازیں ہماری زندگی میں بہت اہمیت رکھتی ہیں۔ ہم مختلف آوازیں پیدا کرنے والے کئی آلات استعمال کرتے ہیں۔



ڈور بیل (Door Bell)

ڈور بیل کی آواز دروازے پر کسی کی موجودگی کی نشان دہی کرتی ہے۔



سائرین (Siren)

سائرین ہمیں خطرے سے آگاہ کرتا ہے۔




ٹیلی فون (Telephone)

ٹیلی فون کی آواز ہمیں فون لائن پر موجود شخص سے بات کرنے کی طرف متوجہ کرتی ہے۔



ریڈیو (Radio)

ہم ریڈیو پر خبریں اور موسیقی وغیرہ سنتے ہیں۔



سیکورٹی سسٹم آلام (Security System Alaram)

کچھ عمارات میں سیکورٹی سسٹم آلام لگا ہوتا ہے۔ یہ آلام لوگوں کو خطرے سے آگاہ کرنے کے لیے آواز پیدا کرتا ہے۔

سموک ڈیٹیکٹر (Smoke Detector)

سموک ڈیٹیکٹر، آگ کے دھوئیں کی نشاندہی کر کے خطرے کی گھنٹیاں بجاتا ہے۔



سٹیریو پلیئر (Stereo Player)

سٹیریو پلیئر کے استعمال سے آپ اپنے پسند کے موسیقار کو سن سکتے ہیں۔



آواز کی لہروں کو سفر کرنے کے لیے میڈیم کی ضرورت ہوتی ہے۔ ایک سائنس فکشن فلم کسی منظر میں ایک قریبی خلائی جہاز میں دھماکہ ہوتا ہے جس کی آواز آپ سنتے ہیں۔ کیا یہ حقیقت پر مبنی ہے؟

انسان کی قابل سماعت فریکوئنسی کی حد (20,000 ہرٹز) سے زیادہ فریکوئنسی والی ساؤنڈ ویوز الٹراساؤنڈ (Ultrasound) کہلاتی ہیں۔

20 ہرٹز سے کم فریکوئنسی والی ساؤنڈ ویوز انفراساؤنڈ (Infrasound) کہلاتی ہیں۔

- ڈاکٹر ایک مریض کا اندرونی طور پر معائنہ کرنے کے لیے الٹراساؤنڈ استعمال کرتے ہیں۔
- کنکریٹ کی سلیب (Slabs) تیار کرنے والے، الٹراساؤنڈ ویوز کو کنکریٹ سلیبوں میں خالی جگہوں یا ٹوٹی ہوئی جگہوں کی نشاندہی کرنے کے لیے استعمال کرتے ہیں۔

سائنس، ٹیکنالوجی اور معاشرہ



اہم نکات

- ◀ ٹرانسورس ویوز میں میڈیم کے ذرات ویوز (Waves) کے راستے کے عموداً واہریت کرتے ہیں۔ لوئگیٹیو ڈینل ویوز میں، میڈیم کے ذرات ویوز کے راستے کے متوازی آگے پیچھے حرکت کرتے ہیں۔
- ◀ ساؤنڈ ویوز کی پولینگتھ، دو متصل کمپریشنز یا ریفریکشنز کے درمیان فاصلہ ہوتا ہے۔ اس کی پیمائش میٹر (m) میں کی جاتی ہے۔
- ◀ کسی واہریت کرتے جسم میں ایک سیکنڈ میں پیدا ہونے والی واہریشنز کی تعداد، فریکوئنسی کہلاتی ہے۔ اس کی پیمائش ہرٹز (Hertz) میں کی جاتی ہے۔
- ◀ ایپلی ٹیوڈ، میڈیم کے ذرات کا وہ زیادہ سے زیادہ فاصلہ ہے جو ان کی حالت سکون سے انتہائی پوزیشن تک ہو۔
- ◀ بچ اور لاؤڈنس وہ خصوصیات ہیں جن پر آواز کا انحصار ہے۔
- ◀ ایک صحت مند انسانی کان 20 ہرٹز سے 20,000 ہرٹز تک کی فریکوئنسی کی آوازوں کو سن سکتا ہے۔ مختلف جانوروں کی قابل سماعت فریکوئنسی کی حد مختلف ہوتی ہے۔
- ◀ ہم ڈرنیل، سائرن، ٹیلی فون، آلارم اور سٹیرو پلیئر وغیرہ استعمال کرتے ہیں جو مختلف آوازیں پیدا کرتے ہیں۔

سوالات

1- مندرجہ ذیل ہر جملے کو درست اصلاح لکھ کر مکمل کریں۔

- i- ٹرانسورس ویوز کے پست ترین نقاط
- ii- آواز کا بھاری یا باریک ہونا
- iii- کسی ویوز کا ایک سیکنڈ میں طے کردہ فاصلہ
- iv- ایک کمپریشن اور ایک ریفریکشن مل کر بتاتے ہیں۔
- v- ایک مادی شے جس میں سے ویوز گزرتی ہے۔

2- نیچے دیئے گئے درست جواب پر دائرہ لگائیں۔

- i- جب ایک ویوز ایک میڈیم سے گزرتی ہے تو:
 - (الف) ذرات ایک جگہ سے دوسری جگہ منتقل ہوتے ہیں۔
 - (ب) انرجی ایک جگہ سے دوسری جگہ منتقل ہوتے ہیں۔
 - (ج) ذرات اور انرجی دونوں منتقل ہوتے ہیں۔
 - (د) کچھ نہیں ہوتا۔
- ii- ہوا میں آواز کی سپیڈ ہے:
 - (الف) روشنی کی سپیڈ سے زیادہ
 - (ب) 100 کلومیٹر فی گھنٹہ
 - (ج) 100 میٹر فی گھنٹہ
 - (د) 330 میٹر فی سیکنڈ
- iii- آواز کی ویوز ہے:
 - (الف) ٹرانسورس ویوز
 - (ب) لوئگیٹیو ڈینل ویوز
 - (ج) کبھی ٹرانسورس اور کبھی لوئگیٹیو ڈینل ویوز
 - (د) ساکن ویوز
- iv- آہستہ سے واہریت کرنے والے اجسام کی بچ ہوتی ہے:
 - (الف) بلند
 - (ب) اونچی
 - (ج) مدہم
 - (د) کم

v- آواز کی ویوز زیادہ تیزی سے گزرتی ہیں:

- (الف) ٹھوس سے
(ب) گیسوں سے
(ج) ہوا سے
(د) مائع سے

3- مختصر جوابات دیں۔

- i- ایک ٹرانسورس ویو کی شکل بنائیں۔ اس میں ایک کرسٹ، ایک ٹرف، ایک ویولینٹھ اور ایمپلی ٹیوڈ کو لیبیل کریں۔
ii- سپیڈ، ویولینٹھ اور ویو کی فریکوئنسی میں کیا تعلق ہے؟
iii- چند ایسے آلات کے نام لکھیں جو ہماری روزمرہ زندگی میں مختلف آوازیں استعمال کرتے ہیں۔
iv- کچھ آوازیں دوسری آوازوں سے زیادہ اونچی کیسے ہوتی ہیں؟
v- چیچ اور فریکوئنسی کا آپس میں کیا تعلق ہے؟
vi- آواز کیسے سفر کرتی ہے؟

4- ایک ٹرانسورس ویو اور ایک لونگیٹیوڈینل ویو کا موازنہ کریں۔


5- آواز کی ویوز کس قسم کی دیوز ہیں؟ اور یہ آواز کی انرجی کو کیسے منتقل کرتی ہیں؟

6- آواز کی چیچ اور بلندی کو بیان کریں۔

7- مختصر نوٹ لکھیں۔

(a) قابل سماعت فریکوئنسی کی حد (b) آواز کی سپیڈ

8- تصوراتی نقشہ مکمل کریں۔



مزید معلومات کے لیے وزٹ (Visit) کریں۔

www.bowlesphysics.com/image/AP_Physics_B_waves_and_sound.pdf
www.fi-edu/fellows/fellow2/apr99/soundvib.html

کمپیوٹر لنکس